

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

പൊവിവ - ഹയർ സെക്കന്ററി വിഭാഗം - സംസ്ഥാനത്തെ ഹയർ സെക്കന്ററി സ്കൂളുകളിൽ പ്ലസ് വൺ അഡ്മിഷൻ അധിക സീറ്റ് അനുവദിച്ചും ബാച്ചുകൾ ഷിഫ്റ്റ് ചെയ്തും താൽക്കാലിക ബാച്ചുകൾ അനുവദിച്ചും ഉത്തരവ് പുറപ്പെടുവിക്കുന്നു.

പൊതുവിദ്യാഭ്യാസ(എൻ)വകുപ്പ്

സ.ഉ.(കൈ) നം.241/2021/പൊ.വി.വ തീയതി,തിരുവനന്തപുരം, 28/10/2021

പരാമർശം:- സ.ഉ. (കൈ) നം.191/2021/ പൊവിവ തീയതി 02/09/2021

ഉത്തരവ്

പരാമർശം (1) പ്രകാരം തിരുവനന്തപുരം, പാലക്കാട്, കോഴിക്കോട്, മലപ്പുറം, വയനാട്, കണ്ണൂർ, കാസർഗോഡ് ജില്ലകളിലെ സർക്കാർ സ്കൂളുകളിൽ 20% സീറ്റ് വർദ്ധനവ് അനുവദിച്ചു ഉത്തരവ് പുറപ്പെടുവിച്ചിരുന്നു. എന്നാൽ സംസ്ഥാനത്തെ പ്ലസ് വൺ പ്രവേശനത്തിന്റെ മുഖ്യ അലോട്ട്മെന്റ് പൂർത്തിയായപ്പോൾ പ്ലസ് വൺ സീറ്റുകൾ സംബന്ധിച്ച അപര്യാപ്ത ബോധ്യപ്പെട്ടതിന്റെ അടിസ്ഥാനത്തിൽ അധിക സാമ്പത്തിക ബാധ്യത ഉണ്ടാകാത്ത വിധത്തിൽ 2021-22 അധ്യയന വർഷത്തേക്കുമാത്രം താഴെ പറയുന്ന സീറ്റ് വർദ്ധനവ്/ ബാച്ച് ഷിഫ്റ്റ്/ താൽക്കാലിക ബാച്ച് എന്നിവ അനുവദിച്ചു ഉത്തരവ് പുറപ്പെടുവിക്കുന്നു.

1. നിലവിൽ 20% സീറ്റ് വർദ്ധനവ് ഏർപ്പെടുത്തിയ 7 ജില്ലകളിൽ (തിരുവനന്തപുരം, പാലക്കാട്, കോഴിക്കോട്, മലപ്പുറം, വയനാട്, കണ്ണൂർ, കാസർഗോഡ്) സീറ്റിന്റെ ആവശ്യകത ഉണ്ടാകുകയാണെങ്കിൽ സർക്കാർ ഹയർസെക്കന്ററി സ്കൂളുകളിൽ 10% സീറ്റ് വർദ്ധനവ് കൂടി അനുവദിക്കുവാൻ അനുമതി നൽകുന്നു.

2. നിലവിൽ 20% സീറ്റ് വർദ്ധനവ് ഏർപ്പെടുത്തിയ 7 ജില്ലകളിൽ (തിരുവനന്തപുരം, പാലക്കാട്, കോഴിക്കോട്, മലപ്പുറം, വയനാട്, കണ്ണൂർ, കാസർഗോഡ്) അടിസ്ഥാന സൗകര്യമുള്ള,

അപേക്ഷിക്കുന്ന എയ്ഡഡ് ഹയർ സെക്കന്ററി സ്കൂളുകൾക്കു നിബന്ധനകൾക്ക് വിധേയമായും (മാർജിനൽ വർദ്ധനവിന്റെ 20% മാനേജ്മെന്റ് സീറ്റ്) കൂടാതെ, അടിസ്ഥാനസൗകര്യമുള്ള, അപേക്ഷിക്കുന്ന അൺ-എയ്ഡഡ് ഹയർ സെക്കന്ററി സ്കൂളുകൾക്കും 10% സീറ്റ് വർദ്ധനവ് അനുവദിക്കുവാൻ അനുമതി നൽകുന്നു.

3. മുൻപ് മാർജിനൽ സീറ്റ് വർദ്ധനവ് നൽകാത്ത 7 ജില്ലകളിൽ (കൊല്ലം, ഇടുക്കി, ആലപ്പുഴ, പത്തനംതിട്ട, കോട്ടയം, തൃശ്ശൂർ, എറണാകുളം) ആവശ്യകത അനുസരിച്ച് എല്ലാ സർക്കാർ ഹയർ സെക്കന്ററി സ്കൂളുകളിലും 20% വരെ സീറ്റ് വർദ്ധനവ് അനുവദിക്കാൻ അനുമതി നൽകുന്നു.

4. മുൻപ് മാർജിനൽ സീറ്റ് നൽകാത്ത 7 ജില്ലകളിൽ (കൊല്ലം, ഇടുക്കി, ആലപ്പുഴ, പത്തനംതിട്ട, കോട്ടയം, തൃശ്ശൂർ, എറണാകുളം)അടിസ്ഥാന സൗകര്യമുള്ള, അപേക്ഷിക്കുന്ന എയ്ഡഡ് ഹയർ സെക്കന്ററി സ്കൂളുകൾക്ക് നിബന്ധനകൾക്കിധേയമായും (മാർജിനൽ വർദ്ധനവിന്റെ 20% മാനേജ്മെന്റ് സീറ്റ്) കൂടാതെ, അടിസ്ഥാനസൗകര്യമുള്ള, അപേക്ഷിക്കുന്ന അൺ-എയ്ഡഡ് ഹയർ സെക്കന്ററി സ്കൂളുകൾക്കും 20% സീറ്റ് വർദ്ധനവ് അനുവദിക്കാൻ അനുമതി നൽകുന്നു.

5. പട്ടിക വർഗ്ഗ വിദ്യാർത്ഥികൾക്ക് പ്രയോജനകരമാകുമെന്നതിനാൽ വയനാട് ജില്ലയിലെ അബേട്കർ മെമ്മോറിയൽ മോഡൽ റെസിഡൻഷ്യൽ സ്കൂൾ, നല്ലൂർനാടിൽ ഒരു ഹ്യൂമാനിറ്റീസ് ബാച്ചും, ഗവ: മോഡൽ റെസിഡൻഷ്യൽസ്കൂൾ, ഫോർ ഗേൾസ് കൽപ്പറ്റയിൽ ഒരു ഹ്യൂമാനിറ്റീസ് ബാച്ചും താൽക്കാലികമായി അനുവദിക്കാൻ അനുമതി നൽകുന്നു.

6 . സർക്കാർ ഹയർ സെക്കന്ററി സ്കൂളുകളിൽ നാമമാത്രമായ വിദ്യാർത്ഥികൾ ഉള്ള ബാച്ചുകൾ കണ്ടെത്തുകയാണെങ്കിൽ അവ ആവശ്യമുള്ള ജില്ലയിലേക്ക് മാറ്റുന്നതിന് അനുമതി നൽകുന്നു.

7 . കുട്ടികളുടെ പ്ലസ് വൺ പ്രവേശനം സംബന്ധിച്ച വിഷയം സീറ്റ് വർദ്ധനവിലൂടെ പരിഹരിക്കുന്നില്ലെങ്കിൽ മാത്രം ആവശ്യകത അനുസരിച്ച ആവശ്യമുള്ള ജില്ലകളിൽ സർക്കാർ ഹയർ സെക്കന്ററി സ്കൂളുകളിൽ താൽക്കാലിക ബാച്ചുകൾ അനുവദിക്കാൻ അനുമതി നൽകുന്നു.

(ഗവർണ്ണറുടെ ഉത്തരവിൻ പ്രകാരം)

A P M Mohammed Hanish

പ്രിൻസിപ്പൽ സെക്രട്ടറി

പൊതുവിദ്യാഭ്യാസ ഡയറക്ടർ, തിരുവനന്തപുരം
എല്ലാ ഹയർ സെക്കന്ററി റീജിയണൽ ഡെപ്യൂട്ടി ഡയറക്ടർമാർക്കും
(പൊതുവിദ്യാഭ്യാസ ഡയറക്ടർ മുഖേന)
പ്രിൻസിപ്പൽ അക്കാണ്ടൻ്റ് ജനറൽ(ആഡിറ്റ്), തിരുവനന്തപുരം
അക്കാണ്ടൻ്റ് ജനറൽ(എ&ഇ), തിരുവനന്തപുരം

എല്ലാ ഹയർ സെക്കന്ററി പ്രിൻസിപ്പൽമാർക്കും

(പൊതുവിദ്യാഭ്യാസ ഡയറക്ടർ മുഖേന)

വെബ്സൈറ്റ് മീഡിയ

പൊതുഭരണ(എസ്.സി) വകുപ്പ്(ഇനം.352)

കരുതൽ ഫയൽ/ഓഫീസ് കോപ്പി

പകർപ്പ് -

ബഹു. പൊതുവിദ്യാഭ്യാസവും തൊഴിലും വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്

ഉത്തരവിൻ പ്രകാരം

സെക്ഷൻ ഓഫീസർ